

■ Медицина і тэхналогіі

ПРЫЁМ У РЭЖЫМЕ АНЛАЙН

У Магілёўскім раёне сельскіх жыхароў будуць абслугоўваць з дапамогай відэасувязі

У вобласці гэта першы прыклад, калі раённая ўстанова аховы здароўя зарабіла на сваёй ініцыятыве амаль 18 тысяч долараў. У планах — закупіць камп'ютары з 3G інтэрнэтам, WEB-камеры і навушнікі для ўрачоў і фельчараў і аб'яднаць у адзіную сетку 3 участковыя бальніцы, 6 амбулаторый і 2 ФАПы. Да канца чэрвеня праект павінен быць цалкам рэалізаваны.

ІНІЦЫЯТЫВУ НАЗВАЛІ... «ВАСА»

Ініцыятыва запрацавала дзякуючы... уважлівасці га-лоўнага ўрача магілёўскай паліклінікі №11 Сяргея Караева. Гэта ён зацікавіўся аб'явай у інтэрнэце і прыняў рашэнне паўдзельнічаць у конкурсе ПРААН «Садзейнічанне развіццю на мясцовым узроўні ў Беларусі». А натхняльнікам і распрацоўшчыкам стала начальнік гаспадарчай часткі Вольга Масольд. Як чалавек неаб'яваваў да ўсяго перадавага, яна прыгадала, што некалькі гадоў таму чытала ў інтэрнэце пра работу амерыканскіх медыкаў з насельніцтвам пры дапамозе відэасувязі. Сёння для медыцынскіх устаноў буйных гарадоў Беларусі гэта таксама не навінка, але ж размова ідзе пра вёску. Укараненне тут анлайн-сувязі — інавацыйны і нават у чымсьці дзёрзкі праект.

Атрымаўшы інваліднасць, страціўшы магчымасць працаваць па спецыяльнасці, чалавек перш за ўсё звяртаецца да нас. І тут аднымі медыцынскімі паслугамі справы не абмяжоўваюцца.

Цікава, што для падстрахоўкі пададзена была заяўка на яшчэ адзін, менш амбіцыйны праект, які датычыўся ўстаноўкі на адной з участковых бальніц сонечных батэрэй. Але перамагла менавіта «Васа» (так Вольга сімвалічна назвала свой праект з відэасувяззю). У перакладзе з ла-




Вольга МАСОЛЬД і Сяргей КАРАЕЎ шукаюць найбольш прагрэсіўныя метады аказання медыцынскіх паслуг.

цінскай гэта «ягадка». Маўляў, пакуль усё, што робіцца, гэта кветачкі, а «ягадкі» будуць потым — у выглядзе больш дакладнай пастаноўкі дыягназаў, і, як следства, зніжэння ўзроўня захваральнасці і смеротнасці.

На рэалізацыю праекта выдзелены грант на суму каля 18 тысяч долараў і каля 2 тысяч долараў паліклініка гатова ўнесці сама. Спадзяванні на гэты праект вялікія.

— У нас на абслугоўванні 29 тысяч жыхароў Магілёўскага раёна. Каля 30% — гэта пенсіянеры, але павялічваецца і колькасць дзяцей. Сучасныя тэхналогіі дапамогуць нам праводзіць прафілактычную работу, карэкціраваць лячэнне. Мы збіраемся ў анлайн-рэжыме праводзіць відэаканферэнцыі з урачамі, якія працуюць на вёсцы, ажыццяўляць кансультацыі. Улічваючы, што там у асноўным маладыя спецыялісты, такі спосаб дачыненняў вельмі неабходны і карысны. Яны змогуць аператыўна звязацца са сваімі больш вопытнымі калегамі, атрымаць неабходныя звесткі ад вузкіх спецыялістаў. Можна будзе аператыўна перадаваць у электронным выглядзе выпіскі, даведкі. А яшчэ — праводзіць ВКК на адлегласці, калі частка спецыялістаў будзе знаходзіцца на раёне, а частка тут, у горадзе. Людзям не спатрэбіцца лішні раз ехаць да нас, — радуецца будучым магчымасцям Сяргея Караева.

У планах — паступова ахапіць відэасувяззю ўсе 33 падраздзяленні з ліку бальніц, амбулаторый і ФАПы.



Рэгістратура паліклінікі ўжо спрабуе працаваць з электроннымі карткамі пацыентаў па праграме «Лекар».

Праект будзе ўкараняцца адначасова з пераходам усіх медыцынскіх устаноў на адзіную рэспубліканскую медыцынскую інфармацыйную праграму. У 11-й паліклініцы ўжо камп'ютарызаваны ўсе тэрапеўтычныя і педыятрычныя кабінеты.

ДОБРЫЯ ПАРТНЁРЫ НЕ ГОРШ ЗА СПОНСАРАЎ

У канцы студзеня Вольга Масольд пабывала ў Мінску на семінары, дзе з пераможцамі конкурсу ПРААН былі заключаны дамовы.

— Трэба скласці падрабязную праграму нашых далейшых дзеянняў, — кажа Вольга. — Будзе выварацца кожны наш крок, за кожную

суму грошай трэба даваць поўную справаздачу. Да 30 чэрвеня праект павінен ужо запрацаваць. У гэтым месяцы мы адкрылі разліковы рахунак, першы транш паступіў.

Партнёрамі па ўкараненні ініцыятывы (іх наяўнасць была абавязкова ў умовах конкурсу) сталі Магілёўскі тэхнапарк і раённая арганізацыя БРСМ. Тэхнапарк аказаў дапамогу ў падрыхтоўцы ініцыятывы, а моладзь зараз на ўсіх сваіх мерапрыемствах рэкламуе праект. Расказвае, што быць ініцыятыўным сёння — патрабаванне часу. І паліклініка №11 — яскравы прыклад таго, як гэта можа працаваць. «Трэба адсочваць такія прапановы і дзейнічаць, — кажа Вольга Масольд. — Арганізацыі, якія могуць дапамагчы сваё ўмовы на сайтах. Я была сведкам таму, як адзін з дамоў-інтэрнатаў Магілёўскай

вобласці выйграў грант на адкрыццё майстэрняў для інвалідаў. А нейкі крэйзнаўца знайшоў такім чынам грошы на выданне кнігі пра свае адкрыцці».

САЦЫЯЛЬНЫЯ ПРАБЛЕМЫ АГУЛЬНЫЯ З МЕДЫЦЫНСКІМІ

Самастойна знайсці грошы на рэалізацыю праекта, за які ўзялася раённая паліклініка, сёння не проста. Удзел у конкурсе ПРААН — пакуль што першая спроба вырашыць надзённае пытанне. Пры дэфіцыце сродкаў цяжка бывае не пакрыўдзіць пацыентаў. Але тут імкнуча знаходзіць залатую сярэдзіну. Такі бальчы працэс, як аптымізацыя, таксама праводзіцца з улікам усіх «за» і «супраць». У Семукачах, напрыклад, быў ФАП, а за 4 кіламетры — амбулаторыя. Вырашана было з ФАП зрабіць амбулаторыю. Семукачы ўсё ж такі цэнтр гаспадаркі, там больш насельніцтва. А летась з Нядашава перанеслі ФАП у Амхавую. Зноў-такі з тых меркаванняў, што там больш насельніцтва. Да таго ж Амхавая знаходзіцца на трасе і даехаць туды спадручней.

На жаль, ёсць пытанні, якія паліклініка самастойна не можа вырашаць. Парадокс у тым, што ўстанова абслугоўвае сельскае насельніцтва, але фінансуецца з гарадскога бюджэту, бо знаходзіцца на тэрыторыі абласнога цэнтра.

— Па родзе дзейнасці медыкі заўсёды сутыкаюцца з праблемамі людзей не толькі медыцынскага характару, — кажа Сяргей Караеў. — Атрымаўшы інваліднасць, страціўшы магчымасць працаваць па спецыяльнасці, чалавек перш за ўсё звяртаецца да нас. І тут аднымі медыцынскімі паслугамі справы не абмяжоўваюцца. Аднаўляем дакументы, нават займаемся пахаваннем. Таму што часцей за ўсё паміраюць адзінокія або кінутыя роднымі людзі.

Адарваць медыцыну ад грамадства наогул немагчыма. У нас медыкі пры наведванні сацыяльна небяспечных сямей або адзінокіх старых звяртаюць увагу не толькі на стан здароўя людзей і наяўнасць лекаў, але і на санітарныя ўмовы. Цікавацца, ці патрэбна дапамога. Калі да нас толькі прыехалі бежанцы з Украіны, мы аднымі з першых падымалі пытанне, як быць з цяжарнымі жанчынамі. Людзі вымушаны былі ў спешцы кінуць свае дамы, некаторыя нават не мелі сродкаў для існавання. Дзе ім было ўзяць сродкі на тыя ж роды? І мы яшчэ да Указа дапамагалі медыцынскімі паслугамі тым, каму прыйшоў час нараджаць.

На жаль, ёсць пытанні, якія паліклініка самастойна не можа вырашаць. Парадокс у тым, што ўстанова абслугоўвае сельскае насельніцтва, але фінансуецца з гарадскога бюджэту, бо знаходзіцца на тэрыторыі абласнога цэнтра.

— Такое рашэнне было прынятае Саўмінам яшчэ ў 2005 годзе, але гэта не вельмі зручна, — лічыць галоўны ўрач. — Фінансаванне павінна зыходзіць з таго адміністрацыйнага цэнтра, які адказвае за людзей. Магілёўскі райвыканкам гатовы гэта рабіць, але не мае законнай падставы. Нам жа зручней працаваць з раённым бюджэтам. Я кантактаваў з раённымі службамі — Жылкамгасам, ратавальнікамі, міліцыяй, але мы існуем у розных фінансавых вымярэннях. А маглі б аказаць паслугі не толькі за грошы, але і па ўзаемаразліках.

Дарчы, рашэнне стаць дэпутатам Сяргея Караева прымаў таксама з такім прыцэлам, каб было прасцей вырашаць агульныя праблемы з рознымі зацікаўленымі службамі. Ёсць магчымасць падчас сесій падняць вострыя пытанні, пагутарыць аб выдзеленні сродкаў на папераджальныя мэты. Зараз, напрыклад, паліклініка праводзіць у раёне прафілактычныя меры супраць шаленства сумесна з Беларускай таварыствам паліўнічых і рыбалаваў.

Нэлі ЗІГУЛЯ.
Фота аўтара і з архіва Вольгі МАСОЛЬД

ФАКТЫ

МЫТНЯ ДАЕ ДАБРО

У Магілёве адкрыўся першы на тэрыторыі вобласці транспартна-лагістычны цэнтр «Магілёў-Белмытнясэрвіс».

Прыгожы будынак на вуліцы Крупскай абячае стаць цэнтрам для развіцця бізнесу. Тут ёсць усё для таго, каб атрымаць цэлы комплекс паслуг па мытным афармленні і транспартна-лагістычным суправаджэнні паставак. Яго памяшканні аснашчаны сучасным абсталяваннем і высокатэхналагічнай сістэмай кіравання працэсамі. Да паслуг кліентаў халадзільныя камеры для захоўвання грузаў, пагрузачна-разгрузачная тэхніка, упаковачнае абсталяванне. Цэнтр зручна размясціўся не толькі на шляху асноўных транспартных патокаў, але і мае свае чыгуначныя пад'язныя шляхі.

— Сёння лагістычнаму сектару адводзіцца асаблівае месца ў развіцці эканомікі Белару-

ПАДЗЕІ

сі, — адзначыў старшыня Дзяржаўнага мытнага камітэта Беларусі Юрый СЯНЬКО. — І гэта заканамерна, улічваючы геаграфічнае становішча рэспублікі, якая з'яўляецца мостам у гандлёвых адносінах паміж найбуйнейшымі міжнароднымі рынкамі. Магілёўскі лагістычны цэнтр адпавядае ўсім патрабаванням. Тут усё аптымальна выверана і эфектыўна задзейнічана.

Нэлі ЗІГУЛЯ.

БУДЗЕМ НА СУВЯЗІ!

Кампанія МТС паведаміла аб сваім намеры знізіць цэны на паслугі сувязі ў роўмінгу на тэрыторыі краін — удзельніц Еўразійскага эканамічнага саюза.

З 1 красавіка 2016 года абаненты аператара падчас знаходжання ў Расіі, Казахстане, Арменіі і Кыргызстане будуць менш плаціць за сувязь.

НАВІНЫ

ФАКТЫ

Краіны ЕАЭС — самыя запатрабаваныя напрамку сярод кліентаў МТС, якія рэгулярна карыстаюцца роўмінгам за мяжой. На гэтыя чатыры дзяржавы прыпадае амаль 70% выходных выклікаў па краіне знаходжання, а таксама каля 50% усіх уваходных выклікаў і інтэрнэт-трафіку ў роўмінгу.

Надзея НІКАЛАЕВА.

ВІТАЙЦЕ! ВІНШУЙЦЕ! ЖАДАЙЦЕ!

Павіншаваць блізкіх і знаёмых з любімымі святамі і знамянальнымі падзеямі ў жыцці заўсёды прыемна. Цяпер такое віншаванне можа стаць незабыўным дзякуючы новаму інтэрнэт-сэрвісу «Белпошты».

Ліст з віншаваннямі ў канверце — выдатная нагода перадаць цёплыя словы падзякі і лю-

НАВІНЫ

бові адрасату, а цяпер, у век інфармацыйных тэхналогій, гэта яшчэ і даволі нетрывіяльны спосаб зрабіць прыемнае блізікам, сябрам і калегам.

«Віншаванні са святамі» — унікальны інтэрнэт-сэрвіс, з дапамогай якога любы ахвотны можа аформіць заказ на віншавальны ліст на адрас родных, сяброў або партнёраў да дзяржаўных і прафесійных святаў.

Ліст з пажаданнямі на маляўнічым бланку ў канверце можна адправіць па ўсёй тэрыторыі краіны, а таксама за мяжу.

Для атрымання віншавальнага ліста напярэдадні свята неабходна аформіць заказ не пазней, чым за сем дзён да наступлення свята пры перасылцы па Беларусі. Адправіць віншаванне можна простым або заказным лістом.

Аплаціць заказ можна банкаўскімі аплатнымі карткамі міжнародных плацежных сістэм VISA і MasterCard.

Дзіяна СЕРАДЗЮК.